တရားမပြင်ဆင်မှု* ပြည်ထောင်စုတရားလွှတ်တော်ချုပ်တရားသူကြီး ဦးမြင့်အောင် ရေ့တွင်

ဒေါ်လှအေးပါ ၃

နှင့်

ဦးကျော်သိန်းပါ ၁၄

+ ၂၀၁၁ ခုနှစ် ဩဂုတ်လ ၃၁ **ရက်**

မည်သည့် အခါ မူလအဌားချထားခြင်းကို ပြန်အပ်ရာရောက်၍ မူလအဌားချထားမှု ကုန်ဆုံးခြင်း၊ မည်သည့်အခါ ဌားရမ်း သူအဖြစ်မှ အခမဲ့နေထိုင်သူအဖြစ်သို့ ရောက်ရှိခြင်း။

ဆုံးဖြတ်ချက် ။ ။ ၁၉၉၃ခုနှစ်နောက်ပိုင်းတွင် ဦးမြင့်ဌေး၊ ဒေါ် လှအေး မိသားစုသည် သဘောတူညီချက်အရ မူလ နေထိုင်သည့်နေရာမှ အရှေ့ဘက် ခြမ်းသို့ ပြောင်းရွှေ့နေထိုင်ခဲ့ကြောင်း ပေါ် ပေါက်ရာ ယင်းသို့ နေထိုင်ခြင်းမှာ ပစ္စည်းလွှဲပြောင်းခြင်းဥပဒေပုဒ်မ ၁၁၁ (စ) အရ ယခင်ငှားရမ်းနေထိုင်ခဲ့ သည့် အနောက်ဘက်ခြမ်းမြေနေရာကို ပြန်အပ်ရာရောက်ပေသည်။ ထို့ကြောင့် အနောက်ခြမ်းမြေနေရာနှင့်စပ်လျဉ်း၍ အငှားချထားခြင်းမှာ ကုန်ဆုံးပြီးဖြစ်သည်။ ဦးခင်မောင်သန်း နှင့် ဒေါ်လှလှမြင့် (၎င်း၏

^{*} ၂၀၁၁ ခုနှစ်၊ တရားမပြင်ဆင်မှုအမှတ် ၂၄

⁺ ၂၀၀၉ ခုနှစ်၊ တရားမအယူခံမှုအမှတ် ၁၄ တွင် ချမှတ်သော ၂၄-၄-၂၀၀၉ ရက်နေ့စွဲပါ မန္တလေးခရိုင်တရားရုံး၏ စီရင်ချက်နှင့် ဒီကရီကို ပြင်ဆင်မှု။

ကိုယ်စားလှယ် ဒေါက်တာစိုးတင့်)အမှု ကိုကြည့်ပါ။

ဒေါ်လှအေးပါ ၃ နှင့်

ထပ်မံဆုံးဖြတ်ချက်။ ။ ဒေါ်လှအေးက မြေပိုင်ရှင်များမှ မြေငှားရမ်းခ _{ဦးကျော်သိန်းပါ ၁၄} လက်ခံခြင်းမပြုဟု ထွက်ဆိုသည်။ သက်သေခံ (၅)စာဖြင့် ပြောင်းရွှေ့နေထိုင် သည့် အရှေ့ဘက်ခြမ်းမြေအတွက် မြေရှင်အား မြေလခပေးရန် ဦးမြင့်ဌေးက တင်ပြသော်လည်း ဦးထွန်း၊ ဒေါ်စိုး၊ ဦးစိုးသန်းတို့က မြေငှားခရယူခဲ့ကြောင်း၊ ဦးမြင့်ဌေး၊ ဒေါ်လှအေးတို့ကလည်း မြေငှားခပေးခဲ့ကြောင်း အမျှတွင် ပေါ် ပေါက်ခြင်းမရှိချေ။ သို့ဖြစ်၍ ၁၉၉၃ခုနှစ်၊ အောက်တိုဘာလ နောက်ပိုင်း တွင် ဦးထွန်း၊ ဒေါ်စိုး၊ ဦးစိုးသန်းနှင့် ဦးမြင့်ဌေး၊ ဒေါ်လှအေးမိသားစု တို့ကြားတွင် မြေရှင်မြေငှား ဆက်သွယ်မှု ထပ်မံပေါ် ပေါက်ခြင်းမရှိပေ။ ဦးမြင့်ဌေးက ၎င်းတို့မိသားစု နောင်အချိန်ပြေလည်လျှင် မြေပေါ်မှ ပြောင်းရွှေ့ပေးရန် သဘောတူခဲ့ရာ ဦးထွန်း၊ ဒေါ်စိုး၊ ဦးစိုးသန်းတို့သည် ဦးမြင့်ဌေး၊ ဒေါ် လှအေးမိသားစုအား အချင်းဖြစ် မြေနှင့်အိမ်တွင် အခမဲ့ နေထိုင်စေခဲ့ကြောင်း ပေါ် ပေါက်သည်။

> - ဦးစိုးမြင့် လျှောက်ထားသူများအတွက် တရားလွှတ်တော်ရှေ့နေ

> လျှောက်ထားခံရသူများအတွက် - ဒေါ်နီနီသိန်း တရားလွှတ်တော်ရှေ့နေ

မန္တလေးမြို့၊ အောင်မြေသာစံမြို့နယ်တရားရုံး၏ တရားမကြီးမှု အမှတ် ၃၂/၂၀၀၇ တွင် ဦးကျော်သိန်းပါ ၁၄ ဦးက ဒေါ်လှအေး၊ ဒေါ်မြင့်မြင့်ခိုင် နှင့် ဦးအောင်သန်းဦးတို့အပေါ် အခမဲ့ခွင့်ပြုချက်ဖြင့် နေထိုင် သော မြေနှင့်မြေပေါ် ရှိ အဆောက်အအုံမှ ဖယ်ရှားထွက်ခွာပေးစေလို ကြောင်း စွဲဆိုမှုကို စရိတ်နှင့်တကွ ပလပ်ကြောင်း အမိန့်ချမှတ်သည့် မြို့နယ် တရားရုံး၏ စီရင်ချက် နှင့် ဒီကရီကို ဦးကျော်သိန်းပါ ၁၄ ဦးက မန္တလေးခရိုင် တရားရုံးသို့ တရားမအယူခံမှုအမှတ် ၁၄/၂၀၀၉ အရ အယူခံရာ ခရိုင်တရားရုံးက မြို့နယ်တရားရုံး၏ စီရင်ချက်နှင့်ဒီကရီကို ပယ်ဖျက်ပြီး ဦးကျော်သိန်းတို့ စွဲဆိုသည့်အတိုင်း အနိုင်ဒီကရီကိုချမှတ်ခဲ့သည်။ မန္တလေး ခရိုင်တရားရုံး၏ ဒီကရီသည် ဒုတိယအယူခံဝင်ခွင့်မရှိသဖြင့် ဒေါ် လှအေး၊ ဒေါ်မြင့်မြင့်ခိုင်၊ ဦးအောင်သန်းဦးတို့က တရားမကျင့်ထုံးဥပဒေပုဒ်မ ၁၁၅ ဒုတိယခြင်းချက်အရ ဤတရားမပြင်ဆင်မှုကို လျှောက်ထားသည်။

၂၀၁၁ ဒေါ် လှအေးပါ ၃ နှင့် ဦးကျော်သိန်းပါ ၁၄

ဦးအောင်စိန်၊ ဦးထွန်း၊ ဒေါ် စိုးတို့သည် မောင်နှမများဖြစ်ကြပြီး ဦးအောင်စိန်သည် ၁၂-၂-၉၁ နေ့တွင်လည်းကောင်း၊ ဦးထွန်းသည် ၃-၂-၀၇ နေ့တွင်လည်းကောင်း၊ ဒေါ် စိုးသည် ၄-၁-၉၉ နေ့တွင်လည်း အသီးသီး ကွယ်လွန်ကြသည်။ ဦးအောင်စိန်၏ အမွေဆက်ခံသူအဖြစ် သားဖြစ်သူ လျှောက်ထားခံရသူ မူလရုံးတရားလို(၁) ဦးစိုးသန်း၊ ဦးထွန်းအား အမွေဆက်ခံသူအဖြစ် သားသမီးများဖြစ်သော လျှောက်ထားခံရသူ ဒေါ်သန်းသန်း၊ ဦးကျော်ထွန်း၊ ဒေါ်မြင့်မြင့်သန်း၊ ဒေါ် စန်းစန်းမြင့် နှင့် ဒေါ် စိုး ၏ အမွေဆက်ခံသူအဖြစ် သားသမီးများဖြစ်သော ဦးအောင်သန်းညွှန့်၊ ဦးမောင်မြင့်ဦး၊ ဒေါ် စောရှိ၊ ဒေါ် အုံးရီ၊ ဦးထွန်းရှိန်၊ ဒေါ် ဌေးကြွယ်၊ ဒေါ် ခင်စန်းမြင့်၊ ဦးဌေးအောင် နှင့် ဦးကျော်သိန်းတို့ ကျန်ရှိသည်။ လျှောက်ထားခံရသူ ဒေါ် မိမိကြီးသည် ကွယ်လွန်သူ ဦးကျော်ထွန်း၏ ဇနီးဖြစ်သည်။

လျှောက်ထားခံရသူအမှတ် (၇) ဒေါ်ကျင်နိုင်သည် ကွယ်လွန်သူ

ဒေါ် လှအေးပါ ၃ နှင့် ဦးကျော်သိန်းပါ ၁၄ ဦးထွန်းရှိန်၏ ဇနီးဖြစ်ပြီး လျှောက်ထားခံရသူအမှတ် (၁၀) ဒေါ် ရူပသည် ကွယ်လွန်သူ ဦးဌေးအောင်၏ဇနီးဖြစ်သည်။ အမှုတွင် ဦးစိုးသန်းမှအပ ကျန်သူများသည် ဦးကျော်သိန်းအား အထွေထွေကိုယ်စားလှယ်စာလွှဲအပ် ထားသည်။

မန္တလေးမြို့၊ <mark>အောင်မြေသာစံမြို့နယ်၊ အေ</mark>ာင်မြေသာစံရပ်၊ အကွက် အမှတ် ၁၂**၂၊ ဦးပိုင်အမှတ် ၅၊ မူလဧရိယာ ၀. ၃**၆၇၃ ဧကရှိ ဘိုးဘွားပိုင် မြေကွက်ကို ဦးစိုးသန်း၊ ကွယ်<mark>လွန်သူများဖြစ်ကြ</mark>သော ဦးအောင်စိန်၊ ဦးထွန်း၊ ဒေါ် စိုးတို့ အမည်ပေါက်**ပိုင်ဆိုင်ပြီး** ၁၉၇ဝ ခုနှစ်ခန့်တွင် မူလရုံးတရားပြိုင် ဒေါ် လှ**အေး နှင့်** ခင်ပွန်း <mark>ဦးမြင့်ဌေးတို့က ထိုမြေကွက်၏</mark> အနောက်ဘက်ခြမ်း ရှိ ဒေါ်သိန်းခင်ပိုင်သည့် **အဆောက်အအုံကိုဝ**ယ်ယူပြီး မြေငှားခတစ်လလျှင် ၁၀ိ/-(တစ်ဆယ်ကျ**ပ်)ပေး၍ နေ**ထိုင်ခဲ့ကြသည်။ ၁၉၉၃ ခုနှစ်တွင် ဦးစိုးသန်း၊ ဦးထွန်း၊ ဒေါ်စိုးတို့က ဒေါ်လှအေးတို့နေထိုင်သည့် မြေကွက်၏ အနောက်**ဘက်ခြမ်းမြေနေ**ရာကို ရောင်းချလိုသဖြင့် မြေငှား ဦးမြင့်ဌေး၊ ဒေါ် လှ**အေးမိသားစုနှင့်** ဦးနဖူး၊ ဒေါ် သူ**ရွှေမိ**သားစုတို့ထံမှ မြေငှားခမယူ တော့ကြောင်းနှင့် မြေပေါ် မှ ထွက်ခွာပေးရန် တောင်းဆိုရာ ထွက်ခွာပေးရန် ငြင်းဆန်သဖြင့် ၇-၁-၁၉၉၃ နေ့တွင် **ဦးထွန်း၊ ဦးစိုး**သန်း၊ ဒေါ်**စိုးတို့**က ဉက္ကဌ၊ မန္တလေးအနောက်မြောက်မြို့နယ်ငြိမ်ဝပ်ပ<mark>ိပြားမှု</mark>တည်ဆောက်ရေး အဖွဲ့ထံ မြေငှားများအားဖယ်ရှားပေးရန် လျှောက်ထားခဲ့သည်။ ၇-၁၀-၁၉၉၃ နေ့တွင် မြို့နယ်ငြိမ်ဝပ်ပိပြားမှုတည်ဆောက်ရေးအဖွဲ့ ရုံး၌ ဥက္ကဌ ဦးမြင့်ဆွေ က ဦးထွန်း၊ ဦးစိုးသန်း၊ ဒေါ်စိုးနှင့် ဦးမြင့်ဌေးတို့ကို ခေါ်ယူညှိနှိုင်းပေးခဲ့ရာ နှစ်ဖက်မှ အချက် ၅ ချက် ဖြင့်သဘောတူညီခဲ့ကြသည်။ ဦးထွန်း၊ ဦးစိုးသန်း၊ ဒေါ်စိုးတို့က ဦးမြင့်ဌေးနေထိုင်သည့် နေအိမ်ပုံစံအတိုင်း အရှေ့ဖက် မြေကွက်လပ်ပေါ် တွင် နေအိမ်ဆောက်လုပ်ပေးပြီး ထိုအိမ်တွင် ဦးမြင့်ဌေးတို့ မိသားစုပြောင်းရွှေ့နေထိုင်ရန် သဘောတူညီခဲ့သည်။ ထိုသဘောတူညီချက် အတိုင်း ဦးထွန်း၊ ဦးစိုးသန်း၊ ဒေါ် စိုးတို့က မြေကွက်အရှေ့တောင်ထောင့် တွင် ၄၂ ပေ × ၃၂ ပေ အကျယ်ရှိ မြေပေါ် တွင် နှစ်ထပ်အိမ်ဆောက်ပေး၍ ဦးမြင့်ဌေး၊ ဒေါ် လှအေးမိသားစုမှာ ပြောင်းရွှေ့နေထိုင်ခဲ့ကြသည်။ ထို့နောက် မြေရှင်အား မြေလခပေးလိုသဖြင့် နှစ်ဖက်ခေါ် ယူညှိနှိုင်းပေးပါရန် အောင်မြေသာစံမြို့နယ် ငြိမ်ဝပ်ပိပြားမှုတည်ဆောက်ရေးအဖွဲ့ ဥက္ကဋ္ဌထံ ဦးမြင့်ဌေးက ၃ဝ-၁၁-၁၉၉၃ နေ့တွင် တင်ပြသည်။ ယင်းသို့တင်ပြသော် လည်း နှစ်ဖက်ညှိနှိုင်းကြကြောင်း မပေါ် ပေါက်ပေ။

၂၀၁၁ ဒေါ် လှအေးပါ ၃ နှင့် ဦးကျော်သိန်းပါ ၁၄

ဦးပိုင်အမှတ် ၅ မြေကွက်ကို ခွဲစိတ်ခဲ့ရာ ဒေါ် လှအေးမိသားစု နေထိုင် သည့်မြေနေရာပါသည့် မြေကွက်သည် ဦးပိုင်အမှတ် ၅-ခ ဖြစ်သည်။ ဦးကျော်သိန်းက ဒေါ် လှအေးမိသားစုအား နေခွင့်ပေးထားသည့် မြေကွက် ပေါ် မှ ထွက်ခွာပေးစေရေးအတွက် အောင်မြေသာစံရပ်ကွက် အေးချမ်း သာယာရေးနှင့်ဖွံ့ဖြိုးရေးကောင်စီသို့ တင်ပြ၍ ၉-၆-၂ဝဝဝ နေ့တွင် ထိုရုံး၌ ဒေါ် လှအေး၏ သမီး ဒေါ်မြင့်မြင့်ခိုင် (မူလရုံးတရားပြိုင်)တို့နှင့် ညှိနှိုင်းမှု ပြုလုပ်ရာ၌ ၃ဝ-၁၂-၂ဝဝဝရက်နေ့ နောက်ဆုံးထားပြီး မြေကွက်ကို ပြန်လည် အပ်နှံရန် ဦးကျော်သိန်းက ပြောကြားခဲ့သည်။ ထိုမှတ်တမ်းမှာ သက်သေခံ (စ) ဖြစ်သည်။ ဒေါ် လှအေးမိသားစုမှ ဖယ်ရှားပေးခြင်းမရှိ၍ ဦးကျော်သိန်း ၏ တင်ပြချက်အရ ၁၁-၃-၂ဝဝ၁ နေ့တွင် အောင်မြေသာစံ ရယကရုံး၌ ဒေါ်မြင့်မြင့်ခိုင်နှင့် ဦးကျော်သိန်းတို့ ဆွေးနွေးကြရာတွင်လည်း ဦးကျော်သိန်း က မြေကွက်ပြန်လည်ပေးအပ်ရန် ထပ်မံတင်ပြခဲ့သည်။ ထိုမှတ်တမ်းမှာ သက်သေခံ (ဆ) ဖြစ်သည်။

၂၀၁၁ ခေါ် လူအေးပါ ၃

နှင့် ဦးကျော်သိန်းပါ ၁၄ ဒေါ် လှအေးမိသားစုမှ ဖယ်ရှားပေးခြင်းမရှိ၍ ဦးကျော်သိန်း၏ ထပ်မံတင်ပြချက်အရ ၅-၁၂-၂၀၀၅ နေ့တွင် ထိုရုံး၌ ဦးကျော်သိန်း နှင့် ဒေါ်မြင့်မြင့်ခိုင်၊ ၎င်း၏ခင်ပွန်း ဦးအောင်သန်းဦး (မူလရုံးတရားပြိုင်)တို့ ဆွေးနွေးခဲ့ရာ ထိုဆွေးနွေးမှုမှတ်တမ်းမှာ သက်သေခံ (ဇ) ဖြစ်သည်။ ထိုစဉ်က ဦးကျော်သိန်းမှ ဒေါ် လှအေးမိသားစုအား (၃)လအတွင်း ထွက်ခွာ ပေးရန်တင်ပြခဲ့သည်။ ၃ လပြည့်ပြီးနောက် ဒေါ် လှအေးမိသားစုသည် မြေပေါ် မှ ဖယ်ရှားပေးခြင်းမရှိသဖြင့် ဦးကျော်သိန်းပါ ၁၄ ဦးက ဒေါ် လှအေး၊ ဒေါ်မြင့်မြင့်ခိုင် နှင့် ဦးအောင်သန်းဦးတို့ပေါ် မြေနှင့်မြေပေါ် တွင် မိမိတို့ ဆောက်လုပ်ထားသည့် အဆောက်အအုံမှ ဖယ်ရှားထွက်ခွာပေးစေရန် တရားစွဲဆိုသည်။

ဦးကျော်သိန်းပါ ၁၄ ဦးက အကွက်အမှတ် ၁၂၂ ဦးပိုင်အမှတ် ၅-ခ မြေကွက်၏ အရှေ့တောင်ထောင့် ၄၂ ပေ × ၃၂ ပေ အကျယ်ရှိ မြေနေရာပေါ် ရှိ နှစ်ထပ်အိမ်တွင် ဒေါ် လှအေး၊ ဦးမြင့်ဌေး(ကွယ်လွန်သူ) နှင့် သမီး မမြင့်မြင့်ခိုင်၊ သားမက်ဦးအောင်သန်းဦးတို့ကို ၁၉၉၃ ခုနှစ်ကတည်း က ဦးထွန်း၊ ဦးစိုးသန်း၊ ဒေါ် စိုးတို့က အခမဲ့နေခွင့်ပြုခဲ့ခြင်းဖြစ်ကြောင်းနှင့် ခွင့်ပြုချက်ကို ရုပ်သိမ်းပြီးကြောင်း၊ ဦးစိုးသန်းမှအပ ကျန်သူတို့သည် ဦးထွန်း၊ ဒေါ် စိုးတို့၏ အမွေဆက်ခံသူများဖြစ်ကြောင်း အဆိုလွှာတွင် ဖော်ပြသည်။

ဒေါ် လှအေး၊ ဒေါ်မြင့်မြင့်ခိုင်၊ ဦးအောင်သန်းဦးတို့က သူတို့သည် အခမဲ့နေထိုင်ခြင်းမဟုတ်ဘဲ မြေကို ငှားရမ်းနေထိုင်ခြင်းဖြစ်ကြောင်း အဓိက ထုချေတင်ပြသည်။

အောင်မြေသာစံ မဝတရုံးတွင် ညှိနှိုင်းကြစဉ် အခမဲ့ခွင့်ပြုချက်ဖြင့်

တရားပြိုင်များအား နေထိုင်ခွင့်ပြုခြင်းကိစ္စမပါရှိကြောင်း၊ ဦးကျော်သိန်းတို့ သည် အမွေဆက်ခံရရှိသူများအနေဖြင့် တရားပြိုင်တို့အား ဆက်လက်နေ ထိုင်ခွင့်ပြုကြောင်း သက်သေခံချက် ခိုင်မာစွာတင်ပြနိုင်ခြင်းမရှိ၍ ဦးထွန်း၊ ဒေါ်စိုးတို့လက်ထက်မှ တရားပြိုင်မိသားစုအား အချင်းဖြစ်ဥပစာတွင် အခမဲ့ နေထိုင်ခွင့်ပြုသည်ဆိုခြင်းမှာ မမှန်ကြောင်း၊ သက်သေခံ (စ)(ဆ)(ဇ) ညှိနှိုင်းချက်မှတ်တမ်းကို ဦးကျော်သိန်းတစ်ဦးတည်းကသာ ပြုလုပ်ခြင်းဖြစ် ရာ ခွင့်ပြုထားသူအားလုံးက ခွင့်ပြုချက်ကို ရုပ်သိမ်းခြင်းမဟုတ်ကြောင်း နှင့် ခွင့်ပြုချက်ကို ရုပ်သိမ်းပြီးကြောင်း သုံးသပ်ပြီး မြို့နယ်တရားရုံးက ဦးကျော်သိန်းတို့ စွဲဆိုသည့် အမှုကို စရိတ်နှင့်တကွ ပလပ်ခဲ့ခြင်းဖြစ်သည်။

၂၀၁၁ ဒေါ် လူအေးပါ ၃ နှင့် ဦးကျော်သိန်းပါ ၁၄

မန္တလေးခရိုင်တရားရုံးက ဒေါ် လှအေးတို့အနေနှင့် အချင်းဖြစ်မြေ နှင့် အိမ်တွင် အိမ်ငှားအဖြစ်နေထိုင်သည်ဟု ထုချေသော်လည်း ငှားရမ်းခ ပေးဆောင်သည့် အထောက်အထားတစ်စုံတစ်ရာ တင်ပြနိုင်ခြင်းမရှိသဖြင့် အိမ်နှင့် မြေကွက်တွင် အခမဲ့နေထိုင်ခြင်းဖြစ်သည်ဟု ထင်ရှားပေါ် ပေါက် ကြောင်း၊ သက်သေခံ (ဇ) ညှိနှိုင်းချက်မှတ်တမ်းအရ ဦးကျော်သိန်းသည် တရားလိုအားလုံး၏ ကိုယ်စားအခွင့်အမိန့်ကို ရုပ်သိမ်းရာရောက်ကြောင်း သုံးသပ်၍ မူလမြို့နယ်တရားရုံး၏ ဒီကရီကို ပယ်ဖျက်ကာ ဦးကျော်သိန်း တို့စွဲဆိုသည့်အတိုင်း အနိုင်ဒီကရီ ချမှတ်ခဲ့ခြင်းဖြစ်ကြောင်း တွေ့ရသည်။

အမှုတွင် အဓိကသုံးသပ်ရန်မှာ အချင်းဖြစ်မြေနှင့် အိမ်တွင် ဒေါ်လှအေး၊ ဦးမြင့်ဌေးမိသားစုသည် ငှား<mark>ရမ်းခြင်းဖြင့်</mark> နေထိုင်သည် သို့မဟုတ် အခမဲ့နေထိုင်ခြင်းဖြစ်သည်ဆိုသော အချက်ဖြစ်သည်။

၇-၁-၁၉၉၃ နေ့စွဲပါ **သက်သေခံ (၄)** တင်ပြစာအရ ဦးထွန်း၊

၂၀၁၁ ဒေါ် လူ**အေး**ပါ ၃

နှင့် ဦးကျော်သိန်းပါ ၁၄ ဦးစိုးသန်း၊ ဒေါ် စိုးတို့က ၎င်းတို့ပိုင်သည့် အောင်မြေသာစံမြို့နယ်၊ အောင်မြေ သာစံရပ်ကွက်၊ အကွက်အမှတ် ၁၂၂၊ ဦးပိုင် (၅) မြေကွက်ကို ဦးမြင့်ဌေး၊ ဒေါ်လှအေးမိသားစုကို တစ်လလျှင် ၁၀ိ/-နှုန်းဖြင့် ငှားရမ်းခဲ့ကြောင်းမှာ အငြင်းမပွားပေ။

သက်သေခံ (၁) ညှိနှိုင်းချက်မှတ်တမ်းတွင် ၇-၁၀-၁၉၉၃ ရက်နေ့ ၌ ဦးမြင့်ဌေး၊ ဦးထွန်း၊ ဦးစိုးသန်း၊ ဒေါ်စိုးတို့သည် အောက်ပါအတိုင်း သဘောတူညီကြောင်း ဖော်ပြထားသည်-

- ၁။ အောင်မြေသာစံရပ်ကွက်၊ အကွက် ၁၂၂၊ ဦးပိုင် ၅ ဘိုးဘွား ပိုင်မြေကိစ္စနှင့်ပတ်သက်၍ ဦးမြင့်ဌေးနေထိုင်သည့် နေအိမ်ပုံစံ အတိုင်း အရှေ့ဖက်မြေကွက်လပ်ပေါ် တွင် ရေတွင်း၏ အနောက်ဖက်မျက်နှာစာ၌ ဦးထွန်း၊ ဒေါ်စိုး၊ ဦးစိုးသန်းတို့မှ နေအိမ်ကို ၁၉၉၃ ခုနှစ်၊ အောက်တိုဘာသကုန် နေ့ရက်အတွင်း အပြီးဆောက်လုပ်ပေးရန် နှင့် နေအိမ်ဆောက်လုပ်ပြီးပါက ဦးမြင့်ဌေးမိသားစုမှ ပြောင်းရွှေ့ပေးရန် သဘောတူညီပါသည်။
- ၂။ နေအိမ်ဆောက်လုပ်ပြီးပါက ထိုနေအိမ်အား အိမ်ခွန်/မ်ိဳးခွန် အနေနှင့် ဦးမြင့်ဌေးမှ ဆောင်ပေးရန် နှစ်ဦးသ**ောာတူညီ**ပါ သည်။
- ၃။ နေအိမ်ဆောက်လုပ်ပြီး မြေကွက်ပေါ် တွင် ဦးမြင့်ဌေးမိသားစု မှ နေထိုင်စဉ်အတွင်း မြေရှင်မှ အနှောင့်အယှက်မပြုရန် နှင့် မြေပေါ် နှင့် နေအိမ်တွင် နေထိုင်သည့် ဦးမြင့်ဌေးမိသားစုမှ

နောင်အချိန်ပြေလည်ပါက မြေပေါ်မှ ပြောင်းရွှေ့ပေးရေးကို စီစဉ်ဆောင်ရွက်သွားရန် နှစ်ဦးသဘောတူညီပါသည်။

၂၀၁၁ ဒေါ်လှ**အေး**ပါ ၃

၄။ နေအိမ်အသစ်ဆောက်လုပ်ပြီး နေအိမ်ပေါ် သို့ပြောင်းရွှေ့ပြီး ဦး_{ကျော်}သိန်းပါ ၁၄ ပါက လက်ရှိနေအိမ်အဟောင်းကို ဦးမြင့်ဌေးမိသားစုမှ ရက်သတ္တပါတ်တစ်ပ**တ်အတွင်း** ဖျက်သိမ်းပေးရန် သဘော တူညီပါသည်။

နှင့်

၅။ အထက်ပါအတိုင်း နှစ်ဦးနှစ်ဖက် သဘောတူညီကြပါသည်။

ထိုသဘောတူညီချက်အရ ဦးမြင့်ဌေး၊ ဒေါ် လှအေးမိသားစုသည် ဦးထွန်း၊ ဒေါ်စိုး၊ ဦးစိုးသန်းတို့ပိုင်သည့် မြေကွက်တွင် မူလနေထိုင်ရာ အနောက်ဘက်ခြမ်းမှ အရှေ့ဘက်ခြမ်းသို့ ပြောင်းရွှေနေထိုင်ခဲ့ကြကြောင်း လ**ည်းပေါ် ပေါက်**သည်။

လျှောက်ထားသူများ၏ရှေ့နေက **သက်သေခံ (၁)** ညှိနှိုင်းမှတ် တမ်း သဘောတူညီချက် (၅)ချက်တွင် ဦးမြင့်ဌေး၊ ဒေါ် လှအေးမိသားစုအား အခမဲ့ထားခဲ့ကြောင်း ဖော်ပြပါရှိခြင်းမရှိပါဟု လျှောက်ထားတင်ပြသည်။

သက်သေခံ (၁) ပါညှိနှိုင်းမှတ်တမ်းပါ သဘောတူညီချက် ၅ ချက် တွင် ဦးမြင့်ဌေးတို့အား အခမဲ့ထားကြောင်း အတိအလင်း ဖော်ပြထား ချက်မရှိသော်လည်း ဦးမြင့်ဌေး၊ ဒေါ်လှအေးတို့အား ဦးထွန်း၊ ဒေါ်စိုး၊ ဦးစိုးသန်းတို့က ရွှေ့ပြောင်းပေးသည့်နေရာအတွက် ဆက်လက်ငှားရမ်းခြင်း ပြုမည်ဟု ဖော်ပြထားသည်ကိုလည်း မတွေ့ရှိရပေ။

သက်သေခံ (၅) တွင် ဦးမြင့်ဌေးမှ အောက်ပါအတိုင်း ဖော်ပြထား

သည်ကိုတွေ့ရသည်-

ဒေါ် လှအေးပါ ၃ နှင့် ဦးကျော်သိန်းပါ ၁၄

"×××××××××××××××××××××××

နေ့စွဲ ၊ ၁၉၉၃ နိုဝင်ဘာလ ၃၀ ရက်

၁၉၇ဝ ခုနှစ်မှစ၍ မြေရှင်၏ မြေပေါ် တွင် မြေလခတစ်နှစ်လျှင် ၁၂ဝ ကျပ် (တစ်ရာ့နှစ်ဆယ်ကျပ်)ပေးပြီး နေထိုင်လာခဲ့ပါသည်။ ယခင် အတိုင်း ကျွန်တော်တို့ ၎င်းတို့မြေပေါ် တွင် နေထိုင်စဉ်ကာလအတွင်း သင့်လျော်သောမြေလခကို ဆက်လက်ပေးပြီး နေထိုင်သွားမည်ဖြစ်ပါသည်။

ယခုအခါ အိမ်သစ်သို့ပြောင်းရွှေ့နေပြီဖြစ်သည့်အတွက် ကျွန်တော် အနေဖြင့် မြေလခပေးရမည့်ဝတ္တရားရှိသည့်အတိုင်း မြေရှင်အား မြေလခ ပေးရေးအတွက် မျက်နှာစုံညီဆွေးနွေးရန် လိုအပ်လာပြီဖြစ်ပါသဖြင့် မြို့နယ် ရုံးတော်မှ သင့်လျော်သောမြေလခကို တရားဝင်သတ်မှတ်ပေးပါရန် နှင့် နှစ်ဦးနှစ်ဖက်ခေါ် ယူ ညှိနှိုင်းမှုပြုလုပ်ပေးပါရန် လေးစားစွာဖြင့် လျှောက်ထား တင်ပြအပ်ပါကြောင်း၊ × × × ×

ထို့ကြောင့် ၃၀-၁၁-၁၉၉၃ နေ့တွင် ဦးမြင့်ဌေး၊ ဒေါ် လှအေးမိသား စုသည် မူလအိမ်ဟောင်းနေရာမှ အိမ်သစ်နေရာသို့ ပြောင်းရွှေ့နေထိုင်ပြီး ဖြစ်သည်ကို တွေ့ရသည်။ ထိုတင်ပြချက်အရ ဦးမြင့်ဌေး ဒေါ် လှအေးမိသား စုသည် မြေကွက်၏ အနောက်ဘက်ခြမ်းတွင် ၁၉၇ဝ ခုနှစ် ၁၉၉၃ ခုနှစ် အောက်တိုဘာလအထိ မြေငှားခပေး၍ နေထိုင်ခဲ့ကြောင်း ပေါ် ပေါက်သည်။

လျှောက်ထားသူများ၏ရှေ့နေက ဦးထွန်း၊ ဦးစိုးသန်း နှင့် ဒေါ်စိုး တို့က မန္တလေးအနောက်မြောက်မြို့နယ် မဝတဉက္ကဌထံ ဘိုးဘွားပိုင်မြေပေါ် မှ မြေငှားနေထိုင်သူများအား ဖယ်ရှားပေးရန် လျှောက်ထားသည့် သက်သေခံ (၄)စာ နှင့် ဦးမြင့်ဌေးက မြေငှားခပေးရေးကိစ္စတင်ပြသည့် သက်သေခံ (၅)စာအရ ဦးမြင့်ဌေး၊ ဒေါ် လှအေးတို့မှာ နှစ်ပေါင်း ၄ဝ ကျော် ကတည်းက အငှားနေထိုင်ခဲ့ကြောင်း ပေါ် ပေါက်နေသည့်အတွက် Once tenants in always tenants ဟူသော ဥပဒေပြဋ္ဌာန်းချက်ကို မစဉ်းစားဘဲ အခမဲ့နေခြင်းဖြစ်သည်ဟု ကောက်ယူသုံးသပ်ချက်မှာ လျှောက်ထားသူ အတွက် နှစ်နာရာရောက်ကြောင်း လျှောက်ထားတင်ပြသည်။

၂၀၁၁ ဒေါ် လှအေးပါ ၃ နှင့် ဦးကျော်သိန်းပါ ၁၄

ပစ္စည်းလွှဲပြောင်းရေးဥပဒေပုဒ်မ ၁၁၁(စ) တွင် အောက်ပါအတိုင်း ပြဋ္ဌာန်းထားသည်-

> **" ပုစိမ ၁၁၁** ။ မရွှေ့မပြောင်းနိုင်သည့် ပစ္စည်း၏ အငှားချထား ခြင်းသည် အောက်ပါအချက်များတွင် ကုန်ဆုံးသည်-

(စ) ပစ္စည်းကို ပေးအပ်ရာရောက်အောင် ပြုလုပ်သည့်အခါ

အပိုဒ် (စ) ၏ ဥပမာ

ငှားရမ်းသူတစ်ဦးသည် အငှားချထားသည့် ပစ္စည်းနှင့်စပ်လျဉ်း၍ အငှားချထားခြင်း အတည်ဖြစ်နေခိုက် အငှားချထားသူထံမှ အငှားချထား ခြင်းအသစ်ကို ရယူပြုလုပ်လျှင် မူလအငှားချထားခြင်းကို ပြန်အပ်ရာရောက် သဖြင့် မူလအငှားချထားခြင်း ကုန်ဆုံးရာရောက်သည်။

၁၉၉၃ ခုနှစ် နောက်ပိုင်းတွင် ဦးမြင့်ဌေး၊ ဒေါ် လှအေးမိသားစုသည် သဘောတူညီချက်အရ မူလနေထိုင်သည့် နေရာမှ အရှေ့ဘက်ခြမ်းသို့ ပြောင်းရွှေ့နေထိုင်ခဲ့ကြောင်း ပေါ် ပေါက်ရာ ယင်းသို့နေထိုင်ခြင်းမှာ ယခင်

်ဒေါ် လှအေးပါ ၃ နှင့် ဦးကျော်သိန်းပါ ၁၄ ငှားရမ်းနေထိုင်ခဲ့သည့် အနောက်ဘက်ခြမ်းမြေနေရာကို ပြန်အပ်ရာ ရောက်ပေသည်။ ထို့ကြောင့် အနောက်ခြမ်းမြေနေရာနှင့်စပ်လျဉ်း၍ အငှား ချထားခြင်းမှ ကုန်ဆုံးပြီးဖြစ်သည်။ ဦးခင်မောင်သန်း နှင့် ဒေါ် လှလှမြင့် (၎င်း၏ ကိုယ်စားလှယ် ဒေါက်တာ စိုးတင့်) အမှု (၁) ကို ကြည့်ပါ။

ဒေါ် လှအေးက မြေပိုင်ရှင်များမှ မြေငှားရမ်းခလက်ခံခြင်းမပြုဟု ထွက်ဆိုသည်။ သက်သေခံ (၅) စာဖြင့်ပြောင်းရွှေ့နေထိုင်သည့် အရှေ့ ဘက်ခြမ်းမြေအတွက် မြေရှင်အား မြေလခပေးရန် ဦးမြင့်ဌေးကတင်ပြသော် လည်း ဦးထွန်း၊ ဒေါ်စိုး၊ ဦးစိုးသန်းတို့က မြေငှားခရယူခဲ့ကြောင်း၊ ဦးမြင့်ဌေး၊ ဒေါ် လှအေးတို့ကလည်း မြေငှားခပေးခဲ့ကြောင်း အမှုတွင် ပေါ် ပေါက်ခြင်း မရှိချေ။ သို့ဖြစ်၍ ၁၉၉၃ ခုနှစ်၊ အောက်တိုဘာလနောက်ပိုင်းတွင် ဦးထွန်း၊ ဒေါ်စိုး၊ ဦးစိုးသန်း နှင့် ဦးမြင့်ဌေး၊ ဒေါ် လှအေးမိသားစုတို့ကြားတွင် မြေရှင် မြေငှားဆက်သွယ်မှု ထပ်မံပေါ် ပေါက်ခြင်းမရှိပေ။ ဦးမြင့်ဌေးက ၎င်းတို့ မိသားစု နောင်အချိန်ပြေလည်လျှင် မြေပေါ်မှ ပြောင်းရွှေ့ပေးရန် သဘော တူခဲ့ရာ ဦးထွန်း၊ ဒေါ်စိုး၊ ဦးစိုးသန်းတို့သည် ဦးမြင့်ဌေး၊ ဒေါ်လှအေးမိသား စုအား အချင်းဖြစ်မြေ နှင့် အိမ်တွင် အခမဲ့နေထိုင်စေခဲ့ကြောင်း ပေါ် ပေါက် သည်။

လျှောက်ထားသူများ၏ ရှေ့နေက အမှုတွင် အချင်းဖြစ်မြေနှင့် အဆောက်အအုံတွင် ဦးမြင့်ဌေး၊ ဒေါ် လှအေးတို့အား ၎င်းတို့၏ မိဘ လက်ထက်က အခမဲ့ထားသည်ဟု ဦးကျော်သိန်းတို့က တင်ပြပြီး ၎င်းတို့က ဆက်လက်၍ အခမဲ့ထားကြောင်း အထောက်အထားတင်ပြထားခြင်းမရှိ၍

⁽၁) ၁၉၉၈ ခုနှစ်၊ မြန်မာနိုင်ငံတရားစီရင်ထုံး၊ စာ-၁၆၆

ဦးကျော်သိန်းတို့က အခမဲ့ထားသည်ဟု မပေါ် ပေါက်ကြောင်း လျှောက်ထား တင်ပြသည်။

၂၀၁၁ ဒေါ်လှအေးပါ ၃

နှင့်

လျှောက်ထားခံရသူ ဦးစိုးသန်းသည် အချင်းဖြစ်မြေကွက်၏ ပိုင်ဆိုင် ဦးကျော်သိန်းပါ ၁၄ သူများအနက် ပိုင်ရှင်တစ်ဦးဖြစ်သည်။ **သက်သေခံ (၁)** မဝတရုံးတွင် ဦးထွန်း၊ ဦးစိုးသန်း၊ ဒေါ်စိုးတို့ ၃ ဦး နှင့် ဦးမြင့်ဌေးတို့ ညှိနှိုင်းချက်မှတ်တမ်း တွင်လည်း ဦးစိုးသန်း ပါဝင်လက်မှတ်ရေးထိုးခဲ့သည်။ ထို့ကြောင့် ဦးစိုးသန်း က ဒေါ် လှအေးတို့အား မြေနှင့် အိမ်တွင်<mark>နေခွင့်ပြုခဲ့</mark>သူဖြစ်သည်မှာ အ<mark>ငြင်</mark>း မပွားလေ။ ဦးစိုးသန်းမှအပ ကျန်တရားလိုများသည် အချင်းဖြစ်မြေကွက်ပိုင် ဆိုင်သူများဖြစ်သည့် ဦးထွန်း၊ ဒေါ်စိုးတို့၏ အမွေဆက်ခံသူများဖြစ်ကြသည်။ အဆိုလွှာအပိုဒ် ၁ တွင်လည်း ယင်းသို့အမွေဆက်ခံသူများဖြစ်ကြ<mark>ကြောင်</mark>း ဖော်ပြထားသည်။ လျှောက်ထားသူ မူလရုံးတရားပြိုင်များက <mark>ပြန်လှန်မေး၍</mark> ဦးကျော်သိန်းက " xxxx တ<mark>ရားပြိုင်</mark>များကို ကျနော်**အနေဖြင့် ထား**ခဲ့ခြင်း မရှိပါ။ မိဘများထားခဲ့ခြင်းဖြစ်ပါသည်။ xx မိ**ဘများကွယ်လွန်ပြီး**နောက် ဒေါ်လှအေး နှင့် မိသားစုအား အချ<mark>င်းဖြစ်မြေကွက် အဆောက်အအုံ</mark>သည် ကျနော်တို့ပိုင်ရှင်များဖြစ်၍ ဆက်လက်အခ<mark>မဲ့ထားကြောင်း၊</mark> တစ်စုံတစ်ရာမျှ ပြောကြားခဲ့ခြင်းမရှိဆိုလျှင် မပြောပြခဲ့ပါ။ xx ိဳ.ဟု ဖြေကြားထားသည်ကို **တွေ့ရသ**ည်။

ဦးစိုးသန်းမှအပ ကျန်တရားလိုတို့သည် ဒေါ် လှအေးတို့အား ၎င်းတို့ က အခမဲ့နေခွင့်ပေးသူများအဖြစ် တရားစွဲဆိုခြင်း မဟုတ်ဘဲ မိဘများထံမှ အမွေဆက်ခံရရှိသည့်အနေဖြင့် တရားစွဲဆိုခြင်းဖြစ်သည်မှာ မြင်သာသည့် အတွက် အချင်းဖြစ်မြေနှင့် အိမ်ကို အမွေဆက်ခံရရှိသူ ဦးကျော်သိန်း

ခေါ် လူ<mark>အေး</mark>ပါ ၃ နှင့် ဦးကျော်သိန်းပါ ၁၄ အပါအဝင် ၁၄ ဦးသည် ဦးထွန်း၊ ဒေါ် စိုးတို့၏ အခမဲ့နေထိုင်သူ ဒေါ် လှအေး မိသားစုအား မိမိတို့၏ အခမဲ့နေထိုင်သူများအဖြစ် ဖယ်ရှားခွင့်ရှိပေသည်။ ဦးသိန်းအောင် နှင့် ဒေါ်ဝင်းအမှု (၂) ကို ရည်ညွှန်းသည်။

လျှောက်ထားသူများ၏ရှေ့နေက သက်သေခံ (စ) (ဆ) (ဇ) ဆွေးနွေးချက်မှတ်တမ်းတွင် ဦးကျော်သိန်းတစ်ဦးတည်းသာ လက်မှတ်ထိုးပြီး ဦးစိုးသန်းလက်မှတ်ထိုးခြင်းမရှိကြောင်း၊ အဆိုပါဆွေးနွေးညှိနှိုင်းခြင်းများ ပြုလုပ်စဉ်က ဦးကျော်သိန်းအား မည်သူကမျှ ကိုယ်စားလှယ်လွှဲစာများ ပေးထားခြင်းမရှိသဖြင့် မြေပိုင်ဆိုင်သူများ အားလုံး၏ခွင့်ပြုချက်ကို ၎င်း တစ်ဦးတည်းက ရုပ်သိမ်း၍ မရကြောင်း၊ ထိုစဉ်က အိမ်ထောင်ဦးစီးဖြစ်သူ ဒေါ် လှအေးပါဝင်ခဲ့ခြင်းမရှိသည့်ပြင် မြေပိုင်ရှင်အားလုံးပါဝင်ခြင်းမရှိသည့် အတွက် ရယကမှတ်တမ်းသည် တရားဝင်သည့် မှတ်တမ်းများမဟုတ်ကြောင်း လျှောက်လဲတင်ပြသည်။

လျှောက်ထားခံ ရသူ များ၏ ရေ့နေက **သက် သေခံ (ဇ)** မှတ်တမ်းတွင် ဦးကျော်သိန်းသည် အမွေဆိုင်များ၏ လွှဲအပ်ချက်အရ ကိုယ်စားလာခြင်းဖြစ်ကြောင်း နှင့် ၎င်းအား ဆုံးဖြတ်ပိုင်ခွင့်လွှဲအပ်ထား သဖြင့် ဦးကျော်သိန်း၏ ရုပ်သိမ်းချက်သည် ပိုင်ရှင်အားလုံးက ရုပ်သိမ်းခြင်းဖြစ်သည် မှာ ပေါ် လွင်ကြောင်း လျှောက်ထားတင်ပြသည်။

လျှောက်ထားသူ ဒေါ်မြင့်မြင့်ခိုင်သည် ဒေါ်လှအေး၏သမီးဖြစ်ပြီး ဦးအောင်သန်းဦးမှာ ၁၉၈၉ ခုနှစ်တွင် ဒေါ်မြင့်မြင့်ခိုင် နှင့် အိမ်ထောင်ပြု ပြီး အချင်းဖြစ်မြေနှင့် အိမ်တွင် ဒေါ်လှအေး၊ ဒေါ်မြင့်မြင့်ခိုင်တို့နှင့်အတူ

⁽၂) ၁၉၈၄ ခုနှစ်၊ မြန်မာနိုင်ငံတရားစီရင်ထုံး၊ စာ-၃၃၁

နေထိုင်သူဖြစ်သည်။ ထို့ကြောင့် ဦးအောင်သန်းဦး၊ ဒေါ်မြင့်မြင့်ခိုင်တို့သည် လည်း အချင်းဖြစ်မြေပေါ် တွင် အခမဲ့နေထိုင်သူများပင်ဖြစ်ကြသည်။ ဦးအောင်သန်းဦး နှင့် ဒေါ်မြင့်မြင့်ခိုင်တို့သည် အိမ်ထောင်ဦးစီးမဟုတ်သော် လည်း အောင်မြေသာစံ ရယကရုံးတွင် ညှိနှိုင်းစဉ်က မြေပေါ် နေထိုင်သူများ ဟု ဖော်ပြရာ အခမဲ့နေထိုင်သူများအနေဖြင့် ဆွေးနွေးသည်ဟု ဆိုရမည် ဖြစ်သည်။

၂၀၁၁ ဒေါ် လှအေးပါ ၃ နှင့် ဦးကျော်သိန်းပါ ၁၄

၅-၁၂-၂၀၀၅ နေ့စွဲပါ **သက်သေခံ (ဇ)** ဆွေးနွေးခြင်းမှတ်တမ်း တွင် အောက်ပါအတိုင်း ဖော်ပြထားသည်-

ဦးကျော်သိန်း (WMDY ၄၇၄၈၀၃) (အဘ) ဦးစိန်အေးမှ တင်ပြ သည်မှာ ကျနော်သည် အမွေဆိုင်များ၏ လွှဲအပ်ချက်အရ ကိုယ်စားလာ ရောက်ခြင်းဖြစ်ပါသည်။ ကျန်အမွေဆိုင်များသည် ကျနော်အား အဆုံး အဖြတ်ပေးနိုင်ခွင့်ကို လွှဲအပ်ခဲ့ပါသည်။×××"

ပဋိညာဉ်အက်ဥပဒေပုဒ်မ ၁၈၇ တွင် ကိုယ်စားလှယ်၏ အခွင့် အာဏာကို နှုတ်ဖြင့်လွှဲ၍ ရကြောင်း ပြဋ္ဌာန်းထားသည်။ ၅-၁၂-၂၀၀၅ နေ့ တွင် အောင်မြေသာစံ ရယကရုံး၌ ဦးကျော်သိန်းသည် အမွေဆိုင်များအားလုံး ၏ ကိုယ်စားလှယ်အဖြစ် ဆောင်ရွက်ခဲ့ခြင်းဖြစ်သည်။ ထိုမှတ်တမ်းတွင် "xx ဒေါ် လှအေးတို့ မိသားစုအား (၃)လအတွင်း ထွက်ခွာပေးရန် နှင့် ထွက်ခွာခြင်းမပြုပါက တရားဥပဒေအရ အရေးယူဆောင်ရွက်သွားမည်ဖြစ်ကြောင်း တင်ပြပါသည်။ " ဟု ဖော်ပြထားရာ ဦးကျော်သိန်းပါ ၁၄ ဦးတို့သည် ဒေါ် လှအေး၊ ဒေါ်မြင့်မြင့်ခိုင်၊ ဦးအောင်သန်းဦးတို့အပေါ် အခမဲ့နေထိုင်ခြင်း

ကို ရုပ်သိမ်းပြီးဖြစ်ကြောင်း ပေါ် ပေါက်သည်။

ဒေါ် လှအေးပါ ၃ နှင့် ဦးကျော်သိန်းပါ ၁၄

အောင်မြေသာစံမြို့နယ်တရားရံးက လျှောက်ထားခံရသူ ဦးကျော်သိန်းပါ ၁၄ ဦး စွဲဆိုသောအမှုကို စရိတ်နှင့်တကွ ပလပ်သည့် စီရင်ချက်နှင့် ဒီကရီကိုပယ်ဖျက်၍ ဦးကျော်သိန်းပါ ၁၄ ဦး စွဲဆိုသည့်အတိုင်း အချင်းဖြစ်မြေ နှင့် အိမ်မှ ဒေါ် လှအေးပါ ၃ ဦးတို့အား အပြီးအပိုင် ထွက်ခွာ သွားစေရန်ချမှတ်ခဲ့သည့် မန္တလေးခရိုင်တရားရုံး၏ စီရင်ချက်နှင့်ဒီကရီမှာ မှားယွင်းသည်ဟု မဆိုနိုင်ကြောင်း တွေ့ရသည့်အတွက် ဤရုံးမှ ဝင်ရောက် စွက်ဖက်ရန်မရှိပေ။

> သို့အတွက် ပြင်ဆင်မှုကို စရိတ်နှင့်တကွ ပလပ်သည်။ ရှေ့နေစရိတ် ၁ဝဝဝဝိ/- သတ်မှတ်သည်။